



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۶/۲۶

سید عبید الله نادر

د معرفت څراغونه

په دې ویاړم چې ټول روښانفکرانو د علم او معرفت څراغونه نیولي ، او دا تیاری غواړي رڼا کړي ، د ټولو هڅه دا ده چې د تور ضمیر او زړونو خاوندان د معرفت په څراغ روښانه کړي ، ځکه زموږ دا ټولي بد بختی او ستونزی ، د جهالت او نادانی څخه سر چینه اخلي ، مونږ باید یواځې د لیک او لوست په سرحد کې ونه اوسو، د لیک او لوست د سرحد نه لږ آخوا واورو، یعنی لږ نور هم خپل فکرونه روښانه کړو، او ډیر مسائل درک کړو ، او د جهانی تقاضا سره علم زده کړو.

مونږ د علم او معرفت په حصول سره کولای شو ، ډیر لیری راتلونکی د زړه په سترگو وویږو ، زموږ پخواني د درد خاوندان او زموږ غمخواران تل د علم او معرفت په جامه سمبال ول ، د دوی د نیک احساس او لوړ احساس پایله وه ، چې دوی به د مستبدو او نا عاقبت اندیشه حاکمانو او چارواکو د کړنو څخه ځوریدل ، او نیوکې به یې په دوی کولې ، دا وجه وه چې ډیر خطرناک زندانونه دوی سره وگالل د هغوي هم لویه اندیښنه داوه چې، د وطن سیاست دوی د وطن د خیر او صلاح په لاره بوځي.

د وطن اولاد د علم و فن څخه لري پاتي نشي ، اوس مونږ په خپلو سترگو وینو چې زموږ د یو شمیر نا آگاهه خلکو څخه دښمن زموږ د وطن د تخریب د پاره څومره د ځان په گټه ، گټه اخلي ، او د دغې بیسوادو او نالوستو څخه کار اخلي ، نو مونږ په باید رتلونکی نسل روښانه کړو ، ، دا د معرفت شمعی باید روښانه کړو ، ځکه دښمن و هغه کرغیرن دیو ته ورته دی ، چې د رڼایی څخه ټینتي ، او خصوصاً چې په دې وروستی ورځو زموږ ټولو خلکو ته خو لا څه چې دنیا ته ښکاره شوه ، چې د دښمن ډیری حملي ، په تعلیمی مراکزو او په تکره او بیداره خبریالانو باندې وي ، لکه د کابل پوهنتون ، او ډیری تعلیمی مراکزو چې د هغی جملی څخه د کوثر تعلیمی موسسه ، او پر خبریالانو برید ، پرتکره خبریالانو، لکه یما سیاوش موتر بمب برید، پر الیاس داعی د آزادی راډیو خبریال موتر بمب بریداو داسې نوري واقعي، نو لازمه ده چې د تعلیم او تربیه د حصول په برخه کې زیاته پاملرنه وکړو.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ